

केन्द्रीय कृषिवानिकी अनुसंधान, संस्थान में “हिन्दी सप्ताह” (14-20 सितम्बर 2021) का शुभारम्भ किया गया। कार्यक्रम की शुरुआत आई.सी.ए.आर. कुलगीत से हुई। प्रभारी अधिकारी राजभाषा श्री सुनील कुमार ने सभी का स्वागत करते हुए “हिन्दी सप्ताह” के अन्तर्गत सप्ताह भर होने वाले कार्यक्रमों की विस्तृत रूप-रेखा प्रस्तुत की। हिन्दी सप्ताह के अवसर पर हिन्दी को बढ़ावा देने के लिए माननीय केन्द्रीय कृषि मंत्री के संदेश को डा. इन्द्र देव प्रधान वैज्ञानिक द्वारा पढ़ कर सभा में उपस्थित सभी लोगों को अवगत कराया गया। इसके साथ ही भारतीय कृषि अनुसंधान परिषद के महानिदेशक महोदय का संदेश डा. आर.पी.द्विवेदी प्रधान वैज्ञानिक द्वारा पढ़कर सभी को अवगत कराया गया।

साथ ही इस अवसर पर हिन्दी कार्याशाला का आयोजन भी किया गया जिसके मुख्य वक्ता डा. चन्द्रेश कुमार बाजपेयी थे। कार्यक्रम की अध्यक्षता करते हुए संस्थान के निदेशक डा. ए. अरुणाचलम ने सभागार में उपस्थित जन समुह को आह्वान करते हुए कहा कि हिन्दी हमारी अभिव्यक्ति की सरल भाषा है इसका प्रयोग इसका प्रयोग सरकारी काम-काज में अधिक से अधिक किया जाना चाहिये इसके साथ ही हिन्दी के प्रगति से संबंधित धारा 3(3) के अनुपालन पर जोर दिया गया। उन्होंने कहा कि भारत सरकार के गजट में इस संस्थान का नाम “क” क्षेत्र में है, इसलिए हम लोगों को अपना प्रशासनिक कार्य शत-प्रतिशत हिन्दी में करना है। उन्होंने समस्त वैज्ञानिकों, अधिकारियों से अपील की कि हिन्दी में पत्राचार को बढ़ाने में अपना सहयोग प्रदान करें जिससे राजभाषा विभाग द्वारा दिये गये लक्ष्यों को पूरा किया जा सके।

सभा में डा. ए.के. हाण्डा, डा. बद्रे आलम व डा. आर.पी.द्विवेदी ने हिन्दी को बढ़ावा देने के लिए अपने-अपने विचार व्यक्त किये। इस अवसर पर संस्थान के सभी वैज्ञानिक, अधिकारी, कर्मचारी, शोध अध्येता/छात्र-छात्रायें उपस्थित रहे।

कार्यक्रम का संचालन श्री सुनील कुमार व आभार डा. सुशील कुमार ने व्यक्त किया।

